



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 31-03-2024

പ്രധാനവാർത്തകൾ

1. രാജ്യത്ത് തെരഞ്ഞെടുപ്പ് പ്രചാരണം ഊർജ്ജിതമാക്കി രാഷ്ട്രീയ കക്ഷികൾ; സംസ്ഥാനത്ത് മണ്ഡലപര്യടനവുമായി സ്ഥാനാർത്ഥികൾ മുന്നോട്ട്.
2. കേരളം ഉൾപ്പെടെ 13 സംസ്ഥാന-കേന്ദ്ര ഭരണ പ്രദേശങ്ങളിലെ 89 മണ്ഡലങ്ങളിലേക്ക് പത്രികാ സമർപ്പണം ഏപ്രിൽ നാലു വരെ.
3. യേശുക്രിസ്തുവിന്റെ ഉയർച്ചുതിരുനാൾ ആഘോഷിച്ച് ക്രൈസ്തവസമൂഹം.
4. സംസ്ഥാനത്ത് ബുധനാഴ്ച വരെ ഉയർന്ന താപ നില തുടരുമെന്ന് കേന്ദ്ര കാലാവസ്ഥാ വകുപ്പ്.
5. ഐപിഎൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് സൺറൈസെഴ്സ് ഹൈദരാബാദിനെയും ഡൽഹി ക്യാപിറ്റൽസ് ചെന്നൈ സൂപ്പർ കിങ്സിനെയും നേരിടും.

ഭാരതരത്ന പുരസ്കാരം

രാഷ്ട്രപതി ദ്രൗപതി മുർമു, മുൻ ഉപപ്രധാനമന്ത്രി ലാൽ കൃഷ്ണ അദ്വാനിയ്ക്ക് രാജ്യത്തെ പരമോന്നത സിവിലിയൻ ബഹുമതിയായ ഭാരതരത്ന സമ്മാനിച്ചു . ശ്രീ അദ്വാനിയുടെ ന്യൂഡൽഹിയിലെ വസതിയിലെത്തിയാണ് രാഷ്ട്രപതി പുരസ്കാരം സമ്മാനിച്ചത്. ഉപരാഷ്ട്രപതി ജഗദ്ദീപ് ധൻവർ, പ്രധാനമന്ത്രി നരേന്ദ്ര മോദി എന്നിവരും ചടങ്ങിൽ പങ്കെടുത്തു. അനാരോഗ്യം മൂലം ഇന്നലെ രാഷ്ട്രപതി ഭവനിൽ നടന്ന ചടങ്ങിൽ ശ്രീ അദ്വാനി പങ്കെടുത്തിരുന്നില്ല.

ഇലക്ഷൻ - ദേശീയം

ഭരണസഖ്യമായ എൻഡിഎയും പ്രതിപക്ഷസഖ്യമായ ഇന്ത്യ മുന്നണിയും സംഘടിപ്പിക്കുന്ന ബഹുജന റാലികളോടെ രാജ്യത്ത് ലോക്സഭാ തിരഞ്ഞെടുപ്പ് പ്രചാരണം പുതിയ ഘട്ടത്തിലേക്ക് കടക്കുന്നു. കൂടുതൽ ലോകസഭാ സീറ്റുകളുള്ള ഉത്തർപ്രദേശിൽ മീററ്റിലെ തിരഞ്ഞെടുപ്പ് പ്രചാരണ റാലിയിൽ പ്രധാനമന്ത്രി നരേന്ദ്ര മോദി ഇന്ന് പങ്കെടുക്കും. വാരാണസി മണ്ഡലത്തിൽ നിന്നാണ് ശ്രീ മോദി മത്സരിക്കുന്നത്. അതേസമയം ഡൽഹിയിലെ രാംലീല മൈതാനിയിൽ ഇന്ത്യ മുന്നണി സംഘടിപ്പിച്ച മഹാരാലിയിൽ 28 പ്രതിപക്ഷ പാർട്ടികൾ പങ്കെടുക്കുന്നുണ്ട്. ആം ആദ്മി നേതാവും ഡൽഹി മുഖ്യമന്ത്രിയുമായ അരവിന്ദ് കേജ്രിവാളിനെ ഇഡി അറസ്റ്റ് ചെയ്ത സാഹചര്യത്തിലാണ് പ്രതിപക്ഷം റാലിക്ക് ആഹ്വാനം ചെയ്തത്. ലോക്സഭാ തിരഞ്ഞെടുപ്പിന്റെ ആദ്യ ഘട്ടത്തിൽ 17 സംസ്ഥാനങ്ങളിലാണ് ഏപ്രിൽ 19-ന് വോട്ടെടുപ്പ് നടക്കുന്നത്.

ഇലക്ഷൻ - സംസ്ഥാനം -2

കേരളം ഉൾപ്പെടെ 13 സംസ്ഥാന-കേന്ദ്ര ഭരണ പ്രദേശങ്ങളിലെ 89 മണ്ഡലങ്ങളിലേക്ക് ഏപ്രിൽ നാലു വരെ പത്രിക

സമർപ്പിക്കാം. രണ്ടാം ഘട്ടത്തിൽ ഏപ്രിൽ 26 നാണ് വോട്ടെടുപ്പ്. അഞ്ചാം തീയതി സൂക്ഷ്മ പരിശോധന നടക്കും. എട്ടാം തീയതി വരെ പത്രിക പിൻവലിക്കാം.

ഇലക്ഷൻ - സംസ്ഥാനം

സംസ്ഥാനത്ത് തെരഞ്ഞെടുപ്പ് പ്രചാരണം സജീവം. സ്ഥാനാർത്ഥികൾ മണ്ഡലപര്യടനത്തിലാണ്. വിവിധയിടങ്ങളിൽ സംഘടിപ്പിക്കുന്ന യോഗങ്ങളിലും സമ്മേളനങ്ങളിലും പങ്കെടുത്ത് പരമാവധി വോട്ടർമാരിലേക്കെത്താനുള്ള ശ്രമത്തിലാണ് സ്ഥാനാർത്ഥികൾ.

മണ്ഡലങ്ങളിലൂടെ - കാസർഗോഡ് (ഇൻട്രോ)

സപ്ത ഭാഷാ സംഗമ ഭൂമിയായ കാസർഗോഡ് ലോക്സഭ മണ്ഡലത്തിൽ ഇക്കൂറി വാശിയേറിയ ത്രികോണ മൽസരമാണ് നടക്കുന്നത്. മൂന്ന് മുന്നണികളും 3 വട്ടം മണ്ഡലത്തിലെ പര്യടനം പൂർത്തിയാക്കി ആത്മവിശ്വാസത്തിലാണ്. വിശദാംശങ്ങളുമായി ആകാശവാണി കാസർഗോഡ് ജില്ലാ പ്രതിനിധി പി.ജഗന്നിവാസൻ...

(വോയ്സ്)

തിരുവനന്തപുരം - ഇലക്ഷൻ പ്രചാരണം

തലസ്ഥാന ജില്ലയിൽ തിരഞ്ഞെടുപ്പ് പ്രചാരണം സജീവമായി തുടരുന്നു. മൂന്നു മുന്നണികളുടെ സ്ഥാനാർത്ഥികളും ഇന്ന് തിരുവനന്തപുരം ലോക് സഭാ മണ്ഡലത്തിലെ വിവിധയിടങ്ങളിൽ പര്യടനം നടത്തും. സിറ്റിംഗ് എം പിയും യു ഡി എഫ് സ്ഥാനാർത്ഥിയുമായ ശശി തരൂർ രാവിലെ പാറ്റൂർ മാർത്തോമ പള്ളി, അമരവിള സി എസ് ഐ പള്ളി, മുട്ടക്കാട് പള്ളി, പുനക്കമുകൾ പള്ളി, നീറമൺകര ക്ഷേത്രം എന്നിവ സന്ദർശിച്ചു. തുടർന്ന് പാതിരപ്പള്ളിയിൽ കുടുംബസംഗമത്തിൽ പങ്കെടുക്കും. വൈകുന്നേരം കവടിയാറിൽ ഫുട്ബോൾ ടർഫ്

ഉദ്ഘാടനം ചെയ്യും. എൽ ഡി എഫ് സ്ഥാനാർത്ഥി പന്യൻ രവീന്ദ്രൻ ഇന്ന് ഉച്ചയ്ക്ക് പുലയനാർ കോട്ട ഓൾഡേജ് ഹോം സന്ദർശിക്കും. തുടർന്ന് വൈകുന്നേരം 3 മണി മുതൽ 7 മണിവരെ വട്ടിയൂർക്കാവ് മണ്ഡലത്തിലെ വിവിധ പ്രദേശങ്ങൾ സന്ദർശിക്കും. എൻ ഡി എ സ്ഥാനാർത്ഥി രാജീവ് ചന്ദ്ര ശേഖർ ഇന്ന് രാവിലെ പാളയം സെന്റ് ജോസഫ്സ് പള്ളി സെന്റ് ജോർജ്ജ് പള്ളി എന്നിവ സന്ദർശിച്ചു. തുടർന്ന് സാൽവേഷൻ ആർമി ഹാളിൽ അദ്ദേഹം സന്ദർശനം നടത്തി. വേളി യൂത്ത് ഹോസ്റ്റലിൽ ബി എം എസ്സിന്റെ പരിപാടിയിൽ പങ്കെടുത്ത ശേഷം കുമാരപുരം പാസ്റ്റർ ജോൺ താരു ദേവാലയം രാജീവ് ചന്ദ്ര ശേഖർ സന്ദർശിക്കും. പിന്നീട് പൂങ്കുളം, തിരുവല്ലം ഏരിയ തിരഞ്ഞെടുപ്പ് കമ്മിറ്റി ഓഫീസ് അദ്ദേഹം ഉദ്ഘാടനം ചെയ്യും. പുന്തൂറു പെരുന്നാൾ കൊടിയേറ്റ് ചടങ്ങിലും രാജീവ് ചന്ദ്ര ശേഖർ പങ്കെടുക്കും.

കോഴിക്കോട് - പ്രചാരണം

കോഴിക്കോട് ലോക് സഭാ മണ്ഡലം യു ഡി എഫ് സ്ഥാനാർത്ഥി എം കെ .രാഘവൻ ഇന്ന് കൊടുവള്ളി മണ്ഡലത്തിലാണ് പര്യടനം നടത്തുന്നത് എൽ ഡി എഫ് സ്ഥാനാർത്ഥി എളമരം കരീം ബാലുശ്ശേരി നിയോജക മണ്ഡലത്തിലെ വിവിധ കേന്ദ്രങ്ങളിൽ തിരഞ്ഞെടുപ്പ് പ്രചാരണം നടത്തുന്നു. എൻ ഡി എ സ്ഥാനാർത്ഥി എം ടി രമേശ് കോഴിക്കോട് നോർത്ത് മണ്ഡലത്തിൽ ഗൃഹ സന്ദർശനം നടത്തും.

തെർമോകോൾ ഉപയോഗിച്ചാൽ പിഴ ചുമത്തും

തിരഞ്ഞെടുപ്പ് പ്രചാരണത്തിനോ മറ്റ് പരസ്യങ്ങൾക്ക് വേണ്ടിയോ നിർമ്മിക്കുന്ന കമാനങ്ങളിലും ബോർഡുകളിലും തെർമോകോൾ ഉപയോഗിക്കുന്നത് പിഴ ചുമത്താവുന്ന കുറ്റമാണെന്ന് ജില്ലാ ഗ്രീൻ പ്രോട്ടോകോൾ നോഡൽ ഓഫീസർ അറിയിച്ചു.

റേറ്റ് ചാർജ്ജ്

ലോക്സഭാ തിരഞ്ഞെടുപ്പിൽ സ്ഥാനാർത്ഥികളും രാഷ്ട്രീയ പാർട്ടികളും ഉപയോഗിക്കുന്ന സാധനസാമഗ്രികളുടെ ചെലവ് കണക്കാക്കാൻ റേറ്റ് ചാർജ്ജ് പുറത്തിറക്കി. ഒരു ദിവസത്തേക്കുള്ള തുകയാണിത്. ചെറുതും വലുതുമായ 178 പ്രചാരണ സാമഗ്രികളുടെയും സേവനങ്ങളുടെയും വിലവിവര പട്ടികയാണ് പുറത്തിറക്കിയത്.

എക്സ്പെൻഡിചർ ബെ്സർവർ

ഇടുക്കിയിൽ ലോക്സഭാ തിരഞ്ഞെടുപ്പിൽ സ്ഥാനാർത്ഥികളുടെ ചെലവ് സംബന്ധിച്ച് ആക്ഷേപമുള്ളവർക്ക് എക്സ്പെൻഡിചർ ബെ്സർവറെ നേരിട്ട് സമീപിക്കാമെന്ന് അധികൃതർ അറിയിച്ചു. പൈനാവിലെ സർക്കാർ അതിഥി മന്ദിരത്തിലാണ് ഓഫീസ്.

ഇന്നും നാളെയും പത്രികാസമർപ്പണം ഇല്ല

പൊതുഅവധി ദിനങ്ങളായ ഇന്നും നെഗോഷ്യബിൾ ഇൻസ്ട്രുമെൻറ്സ് ആക്ട് പ്രകാരമുള്ള അവധിയായ നാളെയും നാമനിർദ്ദേശ പത്രിക സ്വീകരിക്കില്ല. സ്ഥാനാർത്ഥികൾക്ക് നാമനിർദ്ദേശ പത്രിക ഏപ്രിൽ നാല് വരെ സമർപ്പിക്കാം. രാവിലെ 11 മുതൽ ഉച്ചകഴിഞ്ഞ് മൂന്നു വരെയാണ് സമയം. സൂക്ഷ്മ പരിശോധന ഏപ്രിൽ 5-ന് നടത്തും. പിൻവലിക്കാനുള്ള തീയതി ഏപ്രിൽ എട്ട്.

ബി.ജെ.പി. പ്രഭാരി

എൻ ഡി എ തിരഞ്ഞെടുപ്പ് പ്രചാരണ പ്രവർത്തനങ്ങളുടെ ഭാഗമായി ബി.ജെ.പി. പ്രഭാരിയും എം.പി.യുമായ പ്രകാശ് ജാവദേക്കർ, സഹപ്രഭാരിയും എം.പിയുമായ നളിൻകുമാർ കട്ടിൽ എന്നിവർ നാഷണൽ ലീഡേഴ്സ് ഇലക്ഷൻ ക്യാമ്പയിന്റെ ഭാഗമായി കോഴിക്കോട്ടെത്തി. രാവിലെ വിവിധ ഇടങ്ങളിലെ ഇന്റസ്റ്റർ ആഘോഷങ്ങളിൽ ഇരുവരും സംബന്ധിച്ചു.

കോഴിക്കോട് ലോക്സഭാ മണ്ഡലം ബി ജെ പി യോഗത്തിലും സംബന്ധിക്കും.

ഈസ്റ്റർ

യേശുക്രിസ്തു ഉയിർത്തെഴുന്നേറ്റതിന്റെ സ്മരണയിൽ പ്രത്യാശയുടെ പുതുവെളിച്ചം പങ്കുവെച്ച് ലോകം ഇന്ന് ഈസ്റ്റർ ആഘോഷിക്കുന്നു. ത്യാഗത്തിൻറേയും സഹനത്തിൻറേയും വിജയം ഉദ്ഘോഷിക്കുന്ന ഉയിർപ്പ് തിരുനാളിനോടനുബന്ധിച്ച് പുലർച്ചെ മുതൽ ദേവാലയങ്ങളിൽ പ്രത്യേക കുർബാനകൾ നടന്നു. വിവിധ ജില്ലകളിലെ പ്രധാന ദേവാലയങ്ങളിൽ പ്രമുഖർ ചടങ്ങുകൾക്ക് നേതൃത്വം നൽകി. ക്രൈസ്തവ വിശ്വാസികൾ ഓശാന ഞായറിന് ആരംഭിച്ച വിശുദ്ധ വാരത്തിന് ഈസ്റ്ററോടെ സമാപനമായി.

ആകാശവാണി@75

ആകാശവാണി തിരുവനന്തപുരം നിലയം 75-ാം വർഷത്തിലേക്ക്. നാളെ വൈകുന്നേരം നടക്കുന്ന ചടങ്ങ് പ്രശസ്ത സാഹിത്യകാരൻ ജോർജ് ഓണക്കൂർ ഉദ്ഘാടനം ചെയ്യും. 1943 ൽ ആരംഭിച്ച തിരുവിതാംകൂർ റേഡിയോ സ്റ്റേഷൻ 1950 ഏപ്രിൽ ഒന്നിനാണ് ഓൾ ഇന്ത്യ റേഡിയോയുടെ ഭാഗമായത്. ഒരു വർഷം നീണ്ടു നിൽക്കുന്ന ആഘോഷ പരിപാടികളുടെ ഭാഗമായി ആകാശവാണി തിരുവനന്തപുരം നിലയത്തിന്റെ പരിധിയിൽ വരുന്ന തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം ജില്ലകളിൽ വിവിധ പരിപാടികൾ സംഘടിപ്പിക്കും. സാഹിത്യരംഗം, വയലും വീടും, കുടുംബാരോഗ്യം, നാടകം തുടങ്ങി ആകാശവാണിയുടെ വ്യത്യസ്തങ്ങളായ പരിപാടികൾ ജനങ്ങൾക്ക് മുന്നിലെത്തും. നാടകങ്ങൾ, കലാ സഹിത്യ സദസുകൾ, കവിയരങ്ങുകൾ, നാടകാവതരണം, മെഡിക്കൽ ക്യാമ്പുകൾ, കാർഷിക മേളകൾ തുടങ്ങിയവ ഉണ്ടാകും. ആകാശവാണി മുൻ ജീവനക്കാരും വിവിധ പരിപാടികളിൽ അതിഥികളായെത്തും. 1950 മുതൽ 2024 വരെയുള്ള

ആകാശവാണിയുടെ വിവിധ പരിപാടികൾ പുനഃപ്രക്ഷേപണം ചെയ്യും.

ഭൂഷി സാമ്പത്തിക ഇടപാടുകൾ ഇല്ല

സാമ്പത്തിക വർഷത്തെ ആദ്യ പ്രവൃത്തി ദിവസമായ നാളെ ഭൂഷി തുറന്ന് പ്രവർത്തിക്കുമെങ്കിലും സാമ്പത്തിക ഇടപാടുകൾ ഉണ്ടായിരിക്കില്ലെന്ന് അധികൃതർ അറിയിച്ചു. സംസ്ഥാന ബജറ്റിൽ നിർദ്ദേശിച്ച നികുതി, ഫീസ് വർധനയും ഇളവുകളും നാളെ മുതൽ പ്രാബല്യത്തിൽ വരും . കോടതി ഫീസുകൾ ഉയരും, ചെക്ക് കേസിലും വിവാഹ മോചന കേസിലും ഇനി മുതൽ ഫീസ് കൂടും. ഭൂമി പണയപ്പെടുത്തി വായ്പ എടുക്കുന്നതിനും ചിലവേറും.

സിദ്ധാർത്ഥൻറെ മരണം

പുക്കോട് വെറ്ററിനറി സർവ്വകലാശാലയിലെ സിദ്ധാർത്ഥൻറെ മരണം സംബന്ധിച്ച സിബിഐ അന്വേഷണം അട്ടിമറിക്കാൻ ശ്രമിക്കുന്നതായി പിതാവ് ജയപ്രകാശ്. ഇതിന് എതിരെ ക്ളിഫ് ഹൗസിനു മുന്നിൽ സമരം നടത്തുമെന്ന് അദ്ദേഹം പറഞ്ഞു. കേസിലെ മറ്റു പ്രതികളെ അറസ്റ്റ് ചെയ്യണമെന്നും അദ്ദേഹം ആവശ്യപ്പെട്ടു.

അഗ്നിബാധ

കോട്ടയത്ത് മെഡിക്കൽ കോളേജിന് മുന്നിലെ ഷോപ്പിങ് കോംപ്ലക്സിൽ ഇന്ന് രാവിലെ തീപിടിത്തമുണ്ടായി. ഒരു കട പൂർണ്ണമായും രണ്ട് കടകൾ ഭാഗികമായും കത്തിനശിച്ചു. 15ലേറെ കടകളുള്ള കെട്ടിട സമുച്ചയത്തിലാണ് തീപിടുത്തമുണ്ടായത് . അഗ്നിശമന സേന എത്തിയാണ് തീ നിയന്ത്രണ വിധേയമാക്കിയത്.

താപ നില

സംസ്ഥാനത്ത് ബുധനാഴ്ച വരെ ഉയർന്ന താപ നില തുടരുമെന്ന് കേന്ദ്ര കാലാവസ്ഥാ വകുപ്പ്. കൊല്ലം, തൃശൂർ, പാലക്കാട് ജില്ലകളിൽ 39 ഡിഗ്രി സെൽഷ്യസ് വരെ താപനില ഉയർന്നേക്കും. പത്തനംതിട്ട, കോട്ടയം, മലപ്പുറം, കോഴിക്കോട്, കണ്ണൂർ ജില്ലകളിൽ 37 ഡിഗ്രി സെൽഷ്യസ് വരെയും താപനില വർദ്ധിക്കാൻ സാധ്യതയുണ്ട്.

ശംഖുംമുഖം ദേവീക്ഷേത്ര ഉത്സവം

തിരുവനന്തപുരം നഗരത്തിലെ ശംഖുംമുഖം ദേവീക്ഷേത്ര ഉത്സവത്തിന് ഏപ്രിൽ രണ്ട് വൈകിട്ട് ഏഴ് മണിക്ക് കൊടിയേറ്റും. 11-ാം തീയതി രാവിലെ 8-ന് കൊടിയീറക്കും. അന്നേ ദിവസം വൈകിട്ട് ആറ് മണിക്കാണ് ആറാട്ട് എഴുന്നള്ളത്ത്.

മുട്ടയിൽ പൈപ്പ് പൊട്ടി കുടിവെള്ളം

തിരുവനന്തപുരം അരുവിക്കരയിൽ നിന്നും മൺവിലയിലേക്കുള്ള പൈപ്പ് ലൈനിൽ മുട്ട ജംഗ്ഷനു സമീപം ചോർച്ച ഉണ്ടായതിനെ തുടർന്ന് അറ്റകുറ്റപ്പണി നാളെ പുലർച്ചെ 4ന് തുടങ്ങും. ചൊവ്വാഴ്ച രാത്രി 10 മണി വരെ കുടിവെള്ള വിതരണം മുടങ്ങും.

ജലവിതരണം മുടങ്ങും

വാട്ടർ അതോറിറ്റിയുടെ തിരുവനന്തപുരം പി.ടി.പി നഗർ സബ് ഡിവിഷനു കീഴിലെ കുണ്ടമൺകടവ് പമ്പ് ഹൗസിൽ അടിയന്തര അറ്റകുറ്റപ്പണി നടക്കുന്നതിനാൽ തിരുമല, കരമന സെക്ഷനുകളുടെ പരിധിയിൽ വരുന്ന വിവിധ പ്രദേശങ്ങളിൽ നാളെ രാത്രി 10 മണി വരെ ജലവിതരണം മുടങ്ങും.

ഐപിഎൽ

ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ. ഉച്ചയ്ക്ക് ശേഷം 3.30 ന് ഗുജറാത്ത് ടൈറ്റൻസ് സൺറൈസെഴ്സ് ഹൈദരാബാദിനെ

നേരിടും. അഹമ്മദാബാദിലെ നരേന്ദ്രമോദി സ്റ്റേഡിയത്തിലാണ് മത്സരം. വിശാഖപട്ടണത്തെ വൈ എസ് രാജശേഖർ റെഡ്ഡി സ്റ്റേഡിയത്തിൽ രാത്രി 7.30ന് നടക്കുന്ന രണ്ടാമത്തെ കളിയിൽ ഡൽഹി ക്യാപിറ്റൽസ് ചെന്നൈ സൂപ്പർ കിങ്സിനെ നേരിടും.

ഐ എസ് എൽ

ഇന്ത്യൻ സൂപ്പർ ലീഗ് ഫുട്ബോളിൽ മോഹൻബഗാൻ സൂപ്പർ ജയന്റ്സ് ഇന്ന് ചെന്നൈയിൻ എഫ് സിയുമായി ഏറ്റുമുട്ടും.രാത്രി 7.30ന് കൊൽക്കത്തയിലാണ് മത്സരം.

RNU TVPM